




# BAZILIKA PROTOPARROKKJALI SAN ĠORĠ MARTRI

L-Uffiċċju Parrokkjali, Triq il-Karità, Victoria VCT 1200, Ghawdex | t: 2155 6377 | e: info@sangorg.org | L-Arċipriet • m: 7920 4434 | e: archprieststgeorge@gmail.com  
w: www.stgeorge.org.mt | fb: www.facebook.com/SanGorg | live streaming: www.youtube.com/StGeorgesBasilica | RADJU Lehen il-Belt Victoria [104.00MHz FM Stereo] | t: 2156 5207

## GĦAX NAGĦMLU HEKK? *Il-ġesti tal-Kristjan (1)*

IL-KELMA TAL-ARĊIPRIET



### BILWIEQFA

Din hi l-pożizzjoni tal-bniedem li permezz tal-Qawmien ta' Kristu ġie mqajjem mill-imwiet. Allura li titlob bilwieqfa juri minn barra li aħna nies fuq saqajna, lesti biex nixhdu b'għemilna li Kristu verament qam mill-mewt. Il-bniedem wieqaf hu sod u lest għall-azzjoni. Marija wieqfa taħt is-salib turi dan b'mod ċar.

Xhin inqumu bilwieqfa għall-Vanġelu nuru li mhux se nisimgħu qari kwalunkwe, imma qegħdin miġbura madwar Kristu stess li qed jittkellem. Xhin nersqu biex bilwieqfa nirċievu l-ġisem ta' Kristu, inkunu qed nuru li hu jagħtina l-qawwa biex bħala qaddejja nimxu bil-ferħ warajh.

*Kemm drabi waqt il-quddiesa nkunu qisna Nsara bla heġġa u għajjenin! Malli nisimgħu "Bi Kristu Sidna", naqgħu bilqiegħda, u meta suppost inqumu, qisna naghmluh bi sforz u b'telqa.*

***Il-Kristjan hu midneb meħlus minn Kristu li reġa' qajmu fuq saqajh.***

Kull meta naghmlu xi haġa, jew anki jekk inkunu nitkellmu, permezz tal-ġisem tagħna nieħdu pożizzjonijiet differenti li juru u jenfasizzaw anki permezz ta' ġisimna dak li nkunu naghmlu jew ngħidu. Anki l-ġesti fit-talb qegħdin hemm biex isostnu t-talb tagħna. Il-ġesti huma mezz ta' komunikazzjoni.



Nhar il-Hadd li ġej il-Madonna Ta' Pinu se terġa' tasal lura fis-Santwarju tagħha wara li daret il-parroċċi kollha. Se jsir Pellegrinagg li jakkumpanja d-dhul tal-Madonna lura fis-Santwarju Ta' Pinu. Inheġġgukom tattendu. Fl-4.30pm jibda l-pellegrinagg minn hdejn is-Sigra (il-Monument tal-Pellegrin) sas-Santwarju, u wara, Quddiesa minn Mons. Isqof. Dawk minnkum li għandhom bżonn trasport jinkitbu fl-Uffiċċju Parrokkjali. Hu sabiħ li nerrġgħu niftakru fil-mument sbieħ li għexna fil-parroċċa tagħna billi nkunu prezenti għal dan il-mument ta' talb.

## IL-QUDDIESA MF SSPA

Mill-ewwel Hadd ta' Jannar, fil-Quddiesa tal-10am bdejna mal-familji u t-fal it-tifsira tal-Quddiesa biċċa biċċa.



Sa issa fissirna r-Riti tal-Bidu, li jinkludu l-Purċissjoni tad-Dhul, it-Tislma taċ-Ċelebrant, l-Att Penitenzjali u l-Glorja. F'dan il-Hadd inkomplu bil-Kolletta, it-talba sabiħa li ddaħħalna fil-Liturġija tal-Kelma. Ma naghmlux hażin jekk naghmlu sforz iktar mis-soltu biex waqt il-Quddiesa noqogħdu attenti għall-ġesti u l-kliem li jingħadu f'dawn il-mument ta' din l-ikbar talba li biha titlob il-Knisja.



Għal dawk li l-envelop tagħhom tal-Istrina lill-Parroċċa għadhom ma wassluhx fl-Uffiċċju Parrokkjali, naghmlulkom l-aħhar appell biex tagħmlu l-offerta tagħkom, zghira kemm hi zghira. Grazzi tal-generożità tagħkom!

KRONAKA

**08-01-2019** Saret il-Magħmudija ta' BENJAMIN, bin Mark Coleman u Anita Portelli.  
**17-01-2019** Nitolbu għal ruh ĠUZEPPI SCICLUNA li miet fl-età ta' 92 sena.

|                           |            |                            |   |
|---------------------------|------------|----------------------------|---|
| INTENZJONIJET TAL-QUDDIES | 27-01-2019 | Ġużepi u Carmena Cassar    | AGĦTHOM, O MULEJ, IL-MISTRIEF TA' DEJEM |
|                           | 28-01-2019 | Il-Familja Zammit Cremona  |   |
|                           | 29-01-2019 | Carmelo Xuereb             |   |
|                           | 31-01-2019 | Ġorġa u l-Familja Farrugia |   |
|                           | 31-01-2019 | Marċell Farrugia           |   |
|                           | 01-02-2019 | Carmelo Colerio            |   |
|                           | 02-02-2019 | Il-Familja Gauci           |   |